



■ MAHİRƏ ABDULLA

GEDƏK QARABAĞA

Boyluyam bir nisgilə, yükümü yerə qoymalıyam,
yağının gözlərini oymalıyam,
dilini qopardıb, dərisini soymalıyam,
şirlər oylağında çaqqallar ağa,
GEDƏK QARABAĞA!

Tanrıyla yaxın, xaxan deyiləm,
tutası yaxan deyiləm,
arxacın, arxan deyiləm,
yapırmış biçənəklər gəlməyir kərəntiyə, orağa,
GEDƏK QARABAĞA!

Başqa bir yolum yoxumdu,
ölüm hökmümdü - üzümə oxundu,
bu sükut qəlbimə toxundu,
ümidim bükülüb bir arşın ağa,
GEDƏK QARABAĞA!

Ölmüşəm, ölümü yerdən qaldırmayın,
üstümdə "Cəngi" çaldırmayın,
bu dəfə ürəyimi qırmayın,
qorxaqdı çəkilən qırağa,
GEDƏK QARABAĞA!

Arzumdu, andımdı, ahımdı,
bilmirəm hansı günahımdı,
əl uzatsam çatar - yaxındı,
düymlər qırılıb, açılıb yaxa,
GEDƏK QARABAĞA!

Qaldırın o bayrağı, qaldırın,
Bayquşu zirvədən saldırın,
Qanıma susayıb, düşməndi,
Qırın ermənini, qırın -
bürünək namusa, yarağa,
sarınaq üçrəng bayrağa,
GEDƏK QARABAĞA!

DAHA DÖNMÜŞƏM

Öldürə bilmirəm quldur Məliyi,
Gərdənsiz dəryadı, dolmur dənliyi,
O vəl dabanına keçirib iyiyi,
Əlimdə nəslinə soyxa dönmüşəm.

Allahın evinə çatmayır duam,
Qarğalar qəsb edib, dağılıb yuvam,
Mən dağlar qızıyam, çatışmır havam,
Şəhərdə şaxıyib şaxa dönmüşəm.

Sındıra-sındıra oynayan gəlin,
Bir cüt qanad kimi titrəyir əlin,
Tale qarşısında batıbdı dilim,
Bir nəfəs udumu aha dönmüşəm.

Bilirəm bu sonluq çoxdan çözüldü,
"Qarabağ" deməkdən canım üzüldü,
Kəndirimi kəsən şeytan özüdü,
Zəmanə fırladan çarxa dönmüşəm.

Qaldıra bilmədim sinə daşımı,
Oxşaya bilmədim binə daşını,
Tapsam Qarabağda can sirdaşımı,
Deyərəm cənnətə yaxa dönmüşəm.

Vətən həsrətidi dərindən dədəsi,
Yaylaqlar sovulub, Allah bəndəsi,
Mənim göz yaşım yerikləyirsən,
Bu xəzan vaxtıdı, qışlaq vədəsi -
Suları çəkilən arxa dönmüşəm.

Canıma məlhəmdi əmin-amanlıq,
Yenə erməniyə qalar yamanlıq,
Çoxdandı boş qalıb ağıl, samanlıq -
Əlimdə çomağım daha dönmüşəm.

BATIL YUXULAR

Kərəm sızlayandan başımız şişdi,
elə Qara keşiş həmin keşişdi -
hələ Əsli-Kərəm dastanı bitmir.
Lələnin yuxusu batıl olubdu.

Rəngi dəyişibdi boz yapalağın,
üzümə vurulan ağ şapalağın
lələ qızartısı üzümdən getmir -
payımı verdiyim qatıl olubdu.

Hanı o musiqi, sənət Qarabağ,
boynuma qoyubdu minnət Qarabağ,
cəllad kötüyüdü cənnət Qarabağ,
xainin boynunda baltası bitmir,
başkəsən cəlladlar adil olubdu.

TƏTİK VAXTIDI

Gül xoşlanır məni görcək,
dağ yaşmanır çəni görcək,
eymənilər erməni görcək,
düşmənin güdük vaxtıdı.

boz selatlar diş çıxarıb,
qijildayıb qış çıxarıb,
bulud gözünü sıvıxarıb,
yamacın kəklik vaxtıdı.

kürəyində alası var,
sinəsində yarası var,
yuvada cüt balası var,
döyükdür, tətik vaxtıdı.

ot-ələf yabanı basdı,
haramı obanı basdı,
başında papaq - qapazdı,
tufəngin tətik vaxtıdı.

MƏNİM SİNƏ DAŞIM VƏTƏN

Gəzdim Qarabağ düzünü.
O dəyirman, dibək dağlar,
o tağalaq göbək dağlar,
qırçıntuman, ipək dağlar
gülünü başıma tökdü.

sonra yantardım sözüdü,
sonra yandırdı özümü,
külümü başıma tökdü.



yamacına qar qarlayıb,
dibə dirənib, xarlayıb,
süzüb, başıma carlayıb,
lillənib sinəmə çökdü.

əyan olmur, daşı yatıb,
arxa laldı, qarşı yatıb,
atası-anası ölüb,
bacısı, qardaşı yatıb.

yatıb, bala, baxtım yatıb,
ala-bula vaxtım yatıb,
kim deyir sərvaxtam, yatıb,
qəmi - qəlbimin körüyü,
köçünü könlümdən çəkdi.

Mənim sinə daşım -Vətən,
başımı kəs, qanı çıxmaz.
oğlu didərgin olanı
öldürsən də, canı çıxmaz.

* * *

Qarabağda bənövşə
tikan kolunun dibində bitir
Bilib yaşıl çəmənlərin xəracını
görmək istəməyib gözəllik hərracını.

QARA KÖTÜK

Qara bataqlıqda yosun qurdlayıb,
yurd həsrəti ürəyimə hörüklənib,
qara ayrılığın nazını çəkib, qormutlayıb.
Yolum naltökəndi, daşlar diltökən,
qartal qanadında sıyrıntılar var,
bəlkə bu yuxuya yozum deməkdi,
acı ayrılığa çözüm deməkdi .
Üç gün gələcəyəm bu qarıya...
Qaldır papağımı, ocaq payıdı,
bir isti, şəfqətli qucaq payıdı.

* * *

Qaratikan kölgəsi yurd olsun,
təsəllim ürəyimə qut olsun.
Tirtap düşdü palıd yarmaçaları,
qəzəbi ac-löyün,
şükürlər, bu dəfə ölmədim,
ölümünü gördüm erməni kötüyün.

ÇİYNİMİZDƏKİ DAŞLAR

Daşı daşlamazlar, deyib atalar.
O daşlar çiyimizdə Bakıya gəldi.
Külək başsız zirvələri yalayar,
gözünə torpaq atar ayrılığın,
gedilməyən yollar yenə yatar,
gözündən vurulan dizindən batar.
Bizim bir yolumuz da var -
qaysaq cığırının dərisini soyaq,
gedək Qarabağa -
çiyimizdəki daşları yerə qoyaq.

